

हर कप्तान चाहता है मोहम्मद सिराज जैसा गेंदबाज: शुभमन गिल

● ओवरकास्ट परिस्थितियों में सिराज और प्रसिद्ध दोनों को गेंद से भरपूर मदद हो रही थी, सिराज को तीन और प्रसिद्ध को एक सफलता मिली

लंदन, वार्ता। ओवल टेस्ट में भारत की इंग्लैंड के ऊपर छह रनों की रोमांचक जीत के बाद भारतीय कप्तान शुभमन गिल ने कहा कि जब मोहम्मद सिराज और प्रसिद्ध कृष्णा जैसे गेंदबाज गेंदबाजी कर रहे होते हैं तो बतौर कप्तान उन्हें अधिक सोचने की जरूरत नहीं पड़ती। गिल ने कहा कि हमारे पास सिराज और प्रसिद्ध जैसे गेंदबाज हैं, जब यह दोनों गेंदबाजी करते हैं तो कप्तानी आसान प्रतीत होने लग जाती है। दोनों गेंद को भरपूर हरकत कराते हैं। जिस तरह से आज सुबह दोनों ने गेंदबाजी की वह काबिले-तारीफ है। विशेषकर जिस तरह से सिराज ने हर मैच में अपना सर्वश्रेष्ठ देने

की कोशिश की, हर कप्तान अपनी टीम में उनके जैसा गेंदबाज चाहता है। अंतिम दिन इंग्लैंड को जीत के लिए 35 रन जबकि भारत को जीत के लिए चार विकेट चाहिए थे। ओवरकास्ट परिस्थितियों में सिराज और प्रसिद्ध दोनों को गेंद से भरपूर मदद प्राप्त हो रही थी और सिराज के तीन और प्रसिद्ध को एक सफलता की बदौलत भारत ने इंग्लैंड को जीत से छह रन दूर रख दिया। गिल ने कहा कि दिन का खेल शुरू होने से पहले उन्हें और उनकी टीम को इस बात का एहसास था कि इंग्लैंड का खेमा दबाव में होगा। गिल ने कहा कि हमें पता था कि इंग्लैंड के खेमे में दबाव है और हम इसी सोच के साथ आए थे कि उनके ऊपर से दबाव कम नहीं होने देना है। क्योंकि दबाव टीमों को वो चीज करने पर मजबूर करता है जो वे नहीं करना चाहती। इस प्रदर्शन से मैं काफी खुश हूँ। बतौर कप्तान के साथ ही बतौर बल्लेबाज ही यह सीरीज गिल के लिए खुशी के अवसर लेकर आई। गिल ने इस सीरीज में चार शतकों की बदौलत 75-40 की औसत से सर्वाधिक 754 रन बनाए, जिसमें एजबेस्टन में लगाया दोहरा शतक भी शामिल था। गिल को उनके इस प्रदर्शन के लिए प्लेयर ऑफ द सीरीज भी चुना गया। हालांकि इंग्लैंड दौरा शुरू होने से पहले गिल के सामने बतौर बल्लेबाज भी कई चुनौतियां थीं। इस दौर से पहले विदेशी सरजमीं पर गिल का बल्लेबाजी औसत 35 से अधिक था। हालांकि गिल ने बल्ले के साथ बेहतरीन प्रदर्शन करते हुए अपने आलोचकों को जवाब दिया। गिल ने कहा कि इस सीरीज से पहले उन्होंने काफी मेहनत की थी। गिल ने कहा कि इस सीरीज से पहले मैंने काफी मेहनत की थी। बतौर बल्लेबाज कई ऐसे पहलू थे जिन पर मुझे काम करना था और मैं इस सीरीज में सर्वश्रेष्ठ बल्लेबाज बनकर उभरना चाहता था।



टिम डेविड पर आईसीसी आचार संहिता के उल्लंघन में लगा जुर्माना

दुबई, वार्ता। ऑस्ट्रेलियाई खिलाड़ी टिम डेविड पर 28 जुलाई को सेंट किर्स में वेस्टइंडीज के खिलाफ पांचवें टी-20 अंतर्राष्ट्रीय मैच के दौरान आईसीसी आचार संहिता के लेवल 1 का उल्लंघन करने के लिए उनकी मैच फीस का 10 प्रतिशत जुर्माना लगाया गया है। डेविड को खिलाड़ियों और खिलाड़ी सहयोगी स्टाफ के लिए आईसीसी आचार संहिता के अनुच्छेद 2-8 का उल्लंघन करते पाया गया, जो अंतर्राष्ट्रीय मैच के दौरान अंपायर के फैसले पर असहमति जताने से संबंधित है। इसके अलावा, डेविड के अनुशासनात्मक रिकॉर्ड में एक डिमरिट अंक जोड़ा गया है, जो 24 महीने की अवधि में उनका पहला अपराध था। यह घटना ऑस्ट्रेलियाई पारी के पांचवें ओवर में हुई, जब अलजारी जोसेफ ने डेविड को लेंग साइड में एक गेंद फेंकी जिसे वाइड नहीं कहा गया। डेविड ने अपनी बाहें फैलाकर और गेंद को वाइड करार देने का इशारा करके असहमति जताई और फिर अपनी बाहें फैलाए ही अंपायर की ओर चल पड़े।

संक्षिप्त खेल समाचार

नीदरलैंड तीन टी-20 मैचों के लिए बांग्लादेश का दौरा करेगा

ढाका, वार्ता। बांग्लादेश पहली बार द्विपक्षीय श्रृंखला में नीदरलैंड्स की मेजबानी करेगा, जिसमें दोनों टीमों तीन मैचों की टी-20 श्रृंखला खेलेंगी। यह श्रृंखला 30 अगस्त से शुरू होगी और तीनों मैच सिलहट में खेले जाएंगे। नीदरलैंड की टीम 26 अगस्त को बांग्लादेश पहुंचेगी और श्रृंखला शुरू होने से पहले तीन दिन प्रशिक्षण लेगी। पहला टी-20 मैच 30 अगस्त को, दूसरा और तीसरा मैच क्रमशः 1 और 3 सितम्बर को होगा - ये सभी मैच सिलहट के एसआईसीएस स्टेडियम में खेले जाएंगे। यह श्रृंखला 9 सितम्बर से शुरू होने वाले एशिया कप से पहले बांग्लादेश के लिए महत्वपूर्ण तैयारी का काम करेगी।

2026 टेटे टीम विश्व चैंपियनशिप में पुरुष और महिला वर्ग में प्रत्येक में 64 टीमों होंगी

बीजिंग, वार्ता। अंतर्राष्ट्रीय टेबल टेनिस महासंघ ने आज घोषणा की कि लंदन में होने वाले 2026 विश्व टीम टेबल टेनिस चैंपियनशिप फाइनल में पुरुष और महिला वर्ग में 64-64 टीमों भाग लेंगी। यह विस्तारित प्रारूप 1926 में लंदन में आयोजित पहली टेबल टेनिस विश्व चैंपियनशिप और उसी वर्ष आईटीटीएफ की स्थापना, दोनों की शताब्दी का प्रतीक है। यह टूर्नामेंट हाल के संस्करणों में इस्तेमाल किए गए 40-टीम प्रारूप से आगे बढ़ेगा। कार्यक्रम के अनुसार, कोपर बीक्स एरिना में 28 अप्रैल से 1 मई, 2026 तक शुरुआती दौर के मुकाबले खेले जाएंगे।

युवा मुक्केबाजी प्रतिभाएं चौथी सब जूनियर राष्ट्रीय चैंपियनशिप में हिस्सा लेंगी

नई दिल्ली, वार्ता। भारतीय मुक्केबाजी महासंघ 7 से 13 अगस्त, 2025 तक उत्तर प्रदेश के ग्रेटर नोएडा स्थित गलगोटिया विश्वविद्यालय में चौथी सब-जूनियर बालक एवं बालिका राष्ट्रीय मुक्केबाजी चैंपियनशिप का आयोजन करेगा। इस आयोजन में 700 से ज्यादा युवा मुक्केबाज भाग लेंगे, जिनमें 13 से 14 वर्ष की आयु के 400 लड़के और 300 लड़कियां शामिल हैं, जो 15 भार वर्गों में प्रतिस्पर्धा करेंगे। बीएफआई के व्यापक दृष्टिकोण के तहत, जो जमीनी स्तर से लेकर उच्च स्तर

● इस आयोजन में 700 से ज्यादा मुक्केबाज भाग लेंगे जिनमें 400 लड़के और 300 लड़कियां होंगी

सफल आयोजन के बाद हो रहा है, जिनसे पहले ही अंतर्राष्ट्रीय पदक विजेता और भविष्य के सितारे निकल चुके हैं।

तक के लिए एक मजबूत मार्ग तैयार करना चाहता है, सब-जूनियर राष्ट्रीय चैंपियनशिप युवा प्रतिभाओं की पहचान करने और उन्हें उच्च स्तर की प्रतिस्पर्धा के लिए तैयार करने हेतु एक महत्वपूर्ण मैच प्रदान करती है। यह आयोजन इस वर्ष की शुरुआत में आयोजित पुरुष, महिला और जूनियर राष्ट्रीय प्रतियोगिताओं के

क्वांटबॉक्स चेन्नई ग्रैंडमास्टर्स आज से, 19 ग्रैंडमास्टर्स उतरेंगे

● क्लासिकल इवेंट माने जाने वाले इस टूर्नामेंट में विश्व स्तरीय खिलाड़ी शामिल होंगे

चेन्नई, वार्ता। भारत का प्रमुख क्लासिकल शतरंज टूर्नामेंट, क्वांटबॉक्स चेन्नई ग्रैंडमास्टर्स, 6 से 15 अगस्त तक अपने तीसरे संस्करण के लिए वापसी कर रहा है। देश के सबसे मजबूत क्लासिकल इवेंट माने जाने वाले इस टूर्नामेंट में विश्व स्तरीय खिलाड़ी शामिल होंगे, जिसमें 19 शीर्ष ग्रैंडमास्टर शामिल होंगे, जो सभी एक करोड़ रुपये की पुरस्कार राशि और महत्वपूर्ण फिंडे सर्किट पॉइंट्स के लिए प्रतिस्पर्धा करेंगे। इस टूर्नामेंट की एक महत्वपूर्ण विरासत है। 2023 का पहला संस्करण ग्रैंडमास्टर गुकेश डी के लिए एक महत्वपूर्ण मील का पत्थर था। उनकी जीत ने फिंडे सर्किट पॉइंट्स प्रदान किए

जिससे उन्हें कैंडीडेट्स टूर्नामेंट के लिए क्वालीफाई करने में मदद मिली, जिसे उन्होंने अंततः विश्व चैंपियन बनने की राह पर जीत लिया। 2024 मास्टर्स का खिताब अरविंद चिंतंबरम ने जीता, जिन्होंने एक रोमांचक टाईब्रेक में जीत हासिल की। जिन खिलाड़ियों के साथ उन्होंने बराबरी की, उनमें से एक, अर्जुन एरिगैसी, इस साल शीर्ष दावेदार के रूप में वापसी कर रहे हैं क्योंकि वह पहले भी एलीट 2800 फिडे रेटिंग क्लब में जगह बना चुके हैं, जो शतरंज की दुनिया में एक दुर्लभ उपलब्धि है। इस साल, दांव पहले से कहीं ज्यादा ऊंचे हैं, क्योंकि यह टूर्नामेंट महत्वपूर्ण फिंडे सर्किट पॉइंट प्रदान करता है जो 2026 कैंडिडेट्स टूर्नामेंट में जगह पक्की करने के लिए जरूरी हैं, जिससे हर मैच महत्वपूर्ण हो जाता है। 2025 का संस्करण एक महत्वपूर्ण विस्तार का प्रतीक है।

सीडब्ल्यूएबी के चुनाव 4 सितम्बर को निर्धारित

ढाका, वार्ता। बांग्लादेश क्रिकेट्स वेलफेयर एसोसिएशन (सीडब्ल्यूएबी) ने घोषणा की है कि उसके चुनाव 4 सितम्बर को होंगे, जिसकी तैयारियां शुरू हो चुकी हैं। जैसा कि क्रिकेट ने सबसे पहले बताया था, सीडब्ल्यूएबी ने इफितखार रहमान मिट्टू की अध्यक्षता में तीन सदस्यीय चुनाव आयोग का गठन किया है, जिसमें पूर्व राष्ट्रीय कप्तान हबीबुल बशर और पूर्व विकेटकीपर नासिर अहमद नासू सदस्य होंगे।

यह आयोग सीडब्ल्यूएबी के नियमों के अनुसार पूरी प्रक्रिया की देखरेख करेगा। यह घोषणा शेर-ए-बांग्ला राष्ट्रीय स्टेडियम में एक महत्वपूर्ण बैठक के बाद की गई, जिसमें कई वर्तमान और पूर्व क्रिकेटर्स ने भाग लिया, जिसका उद्देश्य खिलाड़ियों के निकाय को पुनर्जीवित और पुनर्गठित करना था। सीडब्ल्यूएबी की तदर्थ समिति के सदस्य सलीम शाहद ने कहा कि 'हमने

● सीडब्ल्यूएबी ने इफितखार रहमान मिट्टू की अध्यक्षता में तीन सदस्यीय चुनाव आयोग का गठन किया है

सीडब्ल्यूएबी की एक बैठक की है और तय किया है कि चुनाव 4 सितम्बर को होंगे। उन्होंने आगे कहा कि बैठक में सदस्यता नामांकन से लेकर नामांकन पत्र एकत्र करने और जमा करने तक की पूरी प्रक्रिया पर भी चर्चा हुई। सभी चुनाव कार्य जल्द ही शुरू हो जाएंगे। सेलिम ने आगे कहा कि लंबे समय से चली आ रही मांग को पूरा करते हुए अब सीडब्ल्यूएबी का एसबीएनएस में एक स्थायी कार्यालय है। उन्होंने स्पष्ट किया कि यह स्थान एनएससी द्वारा आवंटित किया गया था, न कि सीधे बीसीबी द्वारा। यह नया स्थान सभी परिचालन और पंजीकरण संबंधी कार्यों के लिए सीडब्ल्यूएबी के अधिकारिक पते के रूप में काम करेगा।

उन्होंने युवा एवं खेल मंत्रालय, राष्ट्रीय खेल परिषद और बांग्लादेश क्रिकेट बोर्ड (बीसीबी) को उनके सहयोग के लिए धन्यवाद देते हुए कहा कि हमने एसबीएनएस के अंदर सीडब्ल्यूएबी के लिए एक स्थायी स्थान सुनिश्चित कर लिया है, जो वर्षों से गायब था। यह कार्यालय युवा एवं खेल मंत्रालय के अधीन एनएससी द्वारा आवंटित किया गया था। सीडब्ल्यूएबी स्वतंत्र रूप से काम करना जारी रखेगा। इसके अलावा, सीडब्ल्यूएबी कोई ट्रेड यूनियन नहीं है - यह क्रिकेटर्स के लिए एक कल्याणकारी संघ है। सेलिम ने पुष्टि की कि 1975 से ढाका मेट्रोपोलिस क्रिकेट समिति (सीसीडीएम) में पंजीकृत सभी खिलाड़ी मतदान के अधिकार के साथ आजीवन सदस्य बनने के पात्र होंगे। इसके अलावा, स्थायी सीडब्ल्यूएबी सदस्यों के रूप में सूचीबद्ध वर्तमान और पूर्व राष्ट्रीय और प्रथम श्रेणी के खिलाड़ी भी मतदान कर सकेंगे।

बेंगलुरु एफसी ने पहली टीम के वेतन पर रोक लगाई

बेंगलुरु, वार्ता। इंडियन सुपर लीग (आईएसएल) के भविष्य को लेकर बढ़ती चिंताओं को रेखांकित करते हुए, बेंगलुरु फुटबॉल क्लब ने अपनी पहली टीम के खिलाड़ियों और

● क्लब ने अगामी आईएसएल सीजन के बारे में चर्चा की कमी को कठोर कदम बताया कर्मचारियों के वेतन को अनिश्चित काल के लिए निलंबित करने की घोषणा की है। क्लब द्वारा जारी एक

आधिकारिक विज्ञप्ति में, बेंगलुरु एफसी ने कहा कि इंडियन सुपर लीग सीजन के भविष्य को लेकर अनिश्चितता को देखते हुए, बेंगलुरु फुटबॉल

क्लब ने पहली टीम के खिलाड़ियों और कर्मचारियों के वेतन को अनिश्चित काल के लिए निलंबित करने का एक बहुत ही कठिन निर्णय लिया है।

विकास की आभा से चमकी पीतल नगरी

मुरादाबाद मंडल मुख्यालय पर ₹79 करोड़ से निर्मित अटल आवासीय विद्यालय का उद्घाटन
समय : अपराह्न 2:00 बजे | स्थान : ग्रामसभा-पीपली, बिलारी, मुरादाबाद

1,172 करोड़ की 87 विकास परियोजनाओं का लोकार्पण/शिलान्यास
युवा उद्यमी विकास अभियान के अंतर्गत उद्यमियों को ऋण वितरण
समय : अपराह्न 4:30 बजे | स्थान : 24वीं वाहिनी पी.ए.सी. मैदान, मुरादाबाद

बुद्ध विहार के स्पंदन सरोवर में एक्वा ग्रीन बेस्ड प्रोजेक्शन मैपिंग शो का शुभारंभ
समय : सायं 7:00 बजे | स्थान : स्पंदन सरोवर, बुद्ध विहार, मुरादाबाद

योगी आदित्यनाथ

मुख्यमंत्री, उत्तर प्रदेश

गरिमावासी उपस्थिति

अनिल राजभर
मंत्री, श्रम एवं सेवायोजन तथा समन्वय, उत्तर प्रदेश
रामवीर सिंह
विधायक, कुंदरकी

भूपेन्द्र सिंह चौधरी
सदस्य, विधान परिषद
रितेश कुमार गुप्ता
विधायक, मुरादाबाद

डॉ. शेफाली सिंह
अध्यक्ष, जिला पंचायत, मुरादाबाद
डॉ. हरी सिंह डिल्लों
सदस्य, विधान परिषद

विनोद अग्रवाल
महापौर, मुरादाबाद
राम गोपाल 'गोपाल अंजान'
सदस्य, विधान परिषद
सत्यपाल सिंह
सदस्य, विधान परिषद

एवं अन्य गणमान्य महानुभाव

लोकार्पित होने वाली प्रमुख परियोजनाएं

- करुणा नाला की जल-निकासी का पुनरुद्धार
- मुरादाबाद-टीका-दुधियाल मार्ग का चौड़ीकरण एवं सुदृढीकरण
- पीतल उद्योग के लिए कोमल फैक्टिलिटी सेंटर
- समई रोड नेटवर्क परियोजना से 18 सुदृढीकरण का विकास
- पुरानी बाजार क्षेत्र में नगरिक सुविधाओं का विकास
- खाद एवं जैविकि प्रयोगशाला तथा मंडलीय कार्यालय भवन
- 276 पार्कों में औपम मिम, सौरवीकरण एवं ज्रीणीकरण
- बीबी, 23वीं एवं 24वीं वाहिनी पीएस में आवासीय भवन
- गौतम बुद्ध अग्रणीय प्रदर्शन शिक्षा केंद्र
- तारकीय महिला सशक्तिकरण भवन

शिलान्यास होने वाली प्रमुख परियोजनाएं

- पंडित नाला बाईपास स्थित लेबल ऑसिंग पर रेल उपग्रामी सेतु
- मुरादाबाद-हदियार मार्ग का चौड़ीकरण एवं सुदृढीकरण
- ग्रीनपु-तलपुकरना-पाकवाड़ा मार्ग का चौड़ीकरण एवं सुदृढीकरण
- विलारी नगर पालिका परिषद पुर्णतन पेयजल परियोजना
- 56 डेड का श्रमजीवी महिला छात्रावास
- बुद्ध विहार-फेज-2, आवास विकास एवं कल्याणी देवी मंदिर तक सड़क
- गौतम बुद्ध विहार से बुद्ध विहार-फेज-1 नेटवर्क एवं मानसरोवर से रामलीला मैदान तक विकास कार्य
- दिल्ली रोड से प्रवेश मार्ग का उच्चिकरण
- सख्त वायु कार्यक्रम निधि से 58 सड़क

6 अगस्त, 2025

लाइव प्रसारण DD NEWS व Youtube.com/DDNEWS
Youtube.com/dduttarpradesh

सूचना एवं जनसम्पर्क विभाग, उत्तर प्रदेश

काम दमदार इबल इंजन सटकार

तकनीकी खराबी से रुकी जननायक एक्सप्रेस ट्रेन

पहिए से उठी चिंगारी, यात्रियों में मचा हड़कंप

शाह टाइम्स संवाददाता धामपुर। मंगलवार को जननायक एक्सप्रेस (15212) ट्रेन में उस समय अफरा-तफरी मच गई, जब नगीना और धामपुर रेलवे स्टेशनों के बीच अचानक इमरजेंसी ब्रेक लगाना पड़ा। बताया गया कि ब्रेक प्रणाली में तकनीकी खराबी के चलते एक कोच के पहिए से चिंगारी और धुआं निकलने लगा।

चालक की सूझबूझ से समय रहते ट्रेन को रोका गया, जिससे एक बड़ा हादसा टल गया। घटना के समय ट्रेन मुरादाबाद की ओर जा रही थी। ट्रेन का धामपुर में कोई ठहराव नहीं है, यह प्रतिदिन शाम 4:18 बजे धामपुर स्टेशन से गुजरती है।

घटना की सूचना मिलते ही रेलवे की तकनीकी टीम मौके पर पहुंची। संबंधित कोच की जांच की गई और खराबी को ठीक किया गया। यात्रियों को दोबारा ट्रेन में बैठाकर ट्रेन को आगे के लिए रवाना किया गया। रेल प्रशासन ने मामले को संज्ञान में लेते हुए जांच शुरू कर दी है। अधिकारियों के अनुसार, घटना में कोई जनहानि नहीं हुई है।



यात्रियों को सुरक्षा का आश्वासन दिया गया है।

छह व सात अगस्त को भारी वर्षा की संभावना: एडीएम

बाढ़ नियंत्रण कक्ष किए गए सुचारू

शाह टाइम्स ब्यूरो बिजनौर। अपर जिलाधिकारी वित्त एवं राजस्व श्रीमती बान्या सिंह ने छह व सात अगस्त को भारी बारिश की संभावना को देखते हुए नागरिकों को सतर्कता बरतने के लिए कहा है। प्राप्त समाचार के अनुसार मौसम विज्ञान विभाग के हवाले से जानकारी देते हुए उन्होंने बताया कि आगामी दो दिन अर्थात् छह एवं सात अगस्त को भारी वर्षा होने की संभावना है। जिसके कारण विद्युत व्यवस्था एवं यातायात प्रवाह में व्यवधान की संभावना हो सकती है। उन्होंने बताया कि प्रापर्टी, फसलों, पशुधन, वन्य जीवन, एवं जनजीवन को भी क्षति होने की संभावना है। उन्होंने इन समस्याओं से सुरक्षित रहने के लिए सुझाव देते हुए कहा कि घर के अंदर रहें। साथ ही खिड़कियां और दरवाजे बंद रखें। अगर संभव हो तो यात्रा न करें। बिजली और इलेक्ट्रॉनिक उपकरणों को अनप्लाग कर दें। वाहन चलाते समय विशेष सावधानी बरतें। उन्होंने बताया कि सुरक्षित आश्रय लें। पेड़ों के नीचे न



बैठें। कंक्रीट के फर्श पर न लेटें और कंक्रीट की दीवार से टक न लगाएं। जल स्रोतों से तुरंत बाहर आएँ और बिजली का संचालन करने वाली सभी वस्तुओं से दूरी बनाए रखें। ताकि किसी भी प्रकार की दुर्घटना होने की संभावना न होने पाए।

अपर जिलाधिकारी श्रीमती बान्या सिंह ने बताया कि जिला स्तर पर बाढ़ कंट्रोल रूम इमरजेंसी ऑपरेशन केंद्र संचालित है। जिसका नंबर 01342 - 262295 तथा 263031 है, जो 24 घंटे संचालित रहता है तथा सभी बाढ़ नियंत्रण कक्षों पर क्रमवार कर्मचारियों की ड्यूटी लगाई गई है।

उन्होंने बताया कि सभी तहसील मुख्यालय पर भी बाढ़ नियंत्रण कक्ष

स्थापित हैं। जिसके अंतर्गत तहसील बिजनौर में स्थापित कंट्रोल रूम का दूरभाष नंबर 01342-264048 है। तहसील धामपुर का 01344-230035, तहसील नगीना का 01343- 250269, तहसील नजीबाबाद का 01341-220419 तथा तहसील चांदपुर में स्थापित कंट्रोल रूम का नंबर 01345-220521 है। उन्होंने बताया कि राजस्व विभाग के अलावा सिंचाई विभाग द्वारा भी पांच बाढ़ कंट्रोल रूम संचालित किये जा रहे हैं। जिसमें मध्य गंगा बैराज बिजनौर का दूरभाष नंबर 01342- 263429, अफजलगढ़ सिंचाई खंड धामपुर कार्यालय परिसर का नम्बर 01344-234247 है, पीली जलाशय निरीक्षण गृह पर स्थित बाढ़ चौकी थाना रेहड़ का वायरलेस सेंट का इस्तेमाल किया जा रहा है। खो बैराज पर 9319450546 पर नम्बर उपलब्ध है। हरवलती बैराज पर भी बाढ़ चौकी स्थापित की गई है। उन्होंने सभी नागरिकों का आह्वान किया कि बाढ़ से संबंधित किसी भी समस्या अथवा सूचना के संबंध में उपरोक्त किसी भी बाढ़ कंट्रोल रूम पर किसी भी समय संपर्क स्थापित किया जा सकता है।

कश्यप समाज को गुमराह कर रही निषाद पार्टी: बीके

नहीं कर पाई समाज का भला

शाह टाइम्स ब्यूरो बिजनौर। कश्यप संघर्ष समिति के राष्ट्रीय अध्यक्ष और समाजवादी पार्टी पिछड़ा वर्ग के जिला अध्यक्ष बीके कश्यप एड. ने कहा कि निषाद पार्टी कश्यप समाज को गुमराह कर रही है और आज तक समाज की भलाई के लिए कोई काम नहीं किया है।



दिया गया था। जिसमें उत्तर प्रदेश की अनुसूचित जाति की सूची में क्रमांक -36 पर गोंड, क्रमांक-53 पर मझवर, क्रमांक-65 पर शिश्यकर और क्रमांक-66 पर तुरेहा सूचीबद्ध है। जिसको सपा अध्यक्ष अखिलेश यादव के मुख्यमंत्री काल में 31 दिसंबर 2016 को उत्तर प्रदेश लोक सेवा (अनुसूचित जातियां, अनुसूचित जनजातियां और अन्य पिछड़े वर्गों के लिए आरक्षण) अधिनियम 1994 उ. प्र. अधिनियम संख्या-4 सन 1994 की धारा-13 के अधीन शक्तियों का प्रयोग कर और समस्त उपबन्ध कर कई सारी उप जातियां को, जिनमें कहार, कश्यप, केवट, मल्लाह, निषाद, कुहार, प्रजापति, धीवर, बिंद, भर, राज भर आदि को उनकी पर्याय जाति में परिभाषित कर अनुसूचित जाति का लाभ दिलाने का कार्य कर दिया था। जिसे भी बीजेपी और इनकी सहयोगी निषाद पार्टी ने येन केन प्रकार से रोकने का कार्य किया। जब बीजेपी सरकार और उनकी सहयोगी दल निषाद पार्टी बिना किसी के मांगे बिना नियम शर्तों के रातों-रात 10 प्रतिशत का आरक्षण लागू कर सकती है, तो कश्यप समाज का क्या नहीं कर देते। उन्होंने कहा कि हम और हमारे नेता सपा अध्यक्ष अखिलेश यादव किसी के आरक्षण के विरोधी नहीं हैं। उनका सदा ही कहना रहा है कि सभी को उनकी आबादी के हिसाब से हक अधिकार मिल जाए। इसलिए सपा जातीय जनगणना को बालू करती है। उन्होंने कहा कि अब समाज जाग चुका है। निषाद पार्टी और उनके सहयोगी फूलन देवी के हत्याओं को संरक्षण देते हैं। उन्हें 2027 में हराकर पूर्ण और प्रचंड बहुमत की सपा की सरकार बनाने का कार्य करेंगे।

थैला चुराने वाले दो अभियुक्त गिरफ्तार

नहटौर। झालू चौराहे पर सेल्समैन की बाइक से एक लाख तीस हजार रुपए की नगदी व 325 डिब्बी सिगरेट से भरा थैला चुराने वाले दो अभियुक्तों को पुलिस ने मंगलवार को आंकू पुलिस चेकपोस्ट के पास से गिरफ्तार कर लिया।

प्राप्त समाचार के अनुसार धामपुर के मोहल्ला खातियान चव्नीवाला चौराहा निवासी उदित माहेश्वरी ने दर्ज कर्वाई रिपोर्ट में कहा कि उसकी फर्म धामपुर तहसील क्षेत्र में सिगरेट सप्लाई का काम करती है। उसकी फर्म का सेल्समैन सूर्य नार कालोनी निवासी राकेश कुमार शर्मा 30 जुलाई को नहटौर के झालू चौराहे पर एक दुकान के बाहर बाइक खड़ी करके दुकान से आर्डर लेने के लिए गया था। उसी समय उसकी बाइक में बंधा थैला अज्ञात व्यक्ति चुराकर ले गया। थैले में एक लाख तीस हजार रुपए की नगदी व 325 सिगरेट की डिब्बी थी। आसपास के कैमरे देखने पर पता लगा कि सफेद रंग की बाइक से दो व्यक्ति थैला चुराकर ले गए हैं। पुलिस ने सीसीटीवी फुटेज आदि खगाले। पुलिस ने मंगलवार को दूरपुर मार्ग स्थित आंकू पुलिस चेकपोस्ट के पास से स्थोहरा क्षेत्र के सफियाबाद निवासी शकील अहमद पुत्र मौहम्मद रफी व फैजुल्लापुर के अतीक अहमद पुत्र शरीफ को गिरफ्तार किया। उनके पास से घटना में प्रयुक्त बाइक व 39500 की नगदी और 157 सिगरेट की डिब्बी के अलावा दो अवैध चाकू बरामद किए। थानाध्यक्ष धीरज नागर का कहना है कि दोनों अभियुक्तों का चालान कर दिया गया है।

प्रदेश में बनने जा रही सपा की सरकार: जाकिर छोटे लोहिया जनेश्वर मिश्रा के आदर्शों को अपनाने का आह्वान

शाह टाइम्स ब्यूरो बिजनौर। सपा जिलाध्यक्ष शोख जाकिर हुसैन ने कहा कि प्रदेश में सपा की सरकार बनने जा रही है। उन्होंने कहा कि भाजपा सरकार के नफरती एजेंडे से आम जनता दुखी है। प्राप्त समाचार के अनुसार जिला कार्यालय पर छोटे लोहिया जनेश्वर मिश्रा की 93वीं जयंती के मौके पर आयोजित श्रद्धांजलि कार्यक्रम को संबोधित करते हुए जिलाध्यक्ष शोख जाकिर हुसैन ने कहा कि जनेश्वर मिश्रा सपा के एक प्रख्यात नेता और विचारक थे। जिन्होंने जीवन भर समाजवादी विचारधारा को बढ़ावा देने और गरीबों, वंचितों, शोषितों, किसानों तथा मजदूर वर्ग के अधिकारों के लिए संघर्ष किया। इन्हीं आदर्शों पर चलकर सपा मुखिया अखिलेश यादव पीड़ित वर्गों की लड़ाई लड़ रहे हैं। 2027 में सपा की सरकार बनने जा रही है। सभी कार्यकर्ता एक जुट होकर पार्टी को मजबूत करने का काम करें। उन्होंने कहा कि प्रदेश में जो माहौल है, उससे आम जनता दुखी है। प्रदेश सरकार बदले की भावना से काम कर रही है। अपने राजनीतिक विरोधियों को ठिकाने लगाने की मुहिम भाजपा सरकार ने चला रखी है। विकास से उसका कोई वास्ता नहीं है। उन्होंने कहा कि इस तरह से सरकार नहीं चली है। सरकार को जाति व धर्म के आधार पर भेदभाव नहीं करना



सपाईयों में बढ़ रहा लगातार जोश

बिजनौर। भारी बारिश के बावजूद सपा कार्यालय में आयोजित कार्यक्रम में बड़ी संख्या में नेता व कार्यकर्ता मौजूद रहे। सपाईयों में लगातार जोश बढ़ रहा है। जब से शोख जाकिर हुसैन जिलाध्यक्ष बने हैं, वह सभी को साथ लेकर चलने का प्रयास कर रहे हैं। उन्होंने पार्टी से युवा कार्यकर्ताओं को जोड़ने का काम किया है। पार्टी का जो भी आंदोलन व सभा होती है, उसमें बड़ी संख्या में भागीदारी रहती है। सपा पूरी तरह से एकजुट दिखाई दे रही है। सपा कार्यकर्ता हर हाल में प्रदेश में पार्टी की सरकार बनाना चाहते हैं। नेताओं में भले ही आपसी खींचतान हो, लेकिन कार्यकर्ताओं में पूरी तरह से एकता है।



समझदारी व चालाकी से काम लेना होगा। वोट न कट जाए, इस पर भी नजर रखनी होगी। इस मौके पर नूरपुर विधायक

चाहिए। सरकार को सिर्फ विकास कार्य एवं जनकल्याण पर ध्यान देना चाहिए। उन्होंने कहा कि विपक्ष को एकजुट होना होगा। चुनाव में वोटों का

बटवारा ही भाजपा की मदद करता है। भाजपा वोट कटवा पाईयों का सहारा लेती है। उन्होंने कहा कि आम जनता को भी आने वाले चुनाव में बेहद

भाकियू अध्यक्ष पहुंचे लावलपुर

शाह टाइम्स ब्यूरो बिजनौर। भारतीय किसान यूनियन टिकैत के जिला अध्यक्ष सुनील प्रधान ग्राम लावलपुर पहुंचे। जहां पर किसान दिनेश कुमार के मकान की छत गिरने से सात लोग घायल हो गए हैं।

जिला अध्यक्ष ने प्रशासन से पीड़ित परिवार की हर संभव सहायता के लिए बात की। साथ ही पीड़ित परिवार को हर संभव सहायता का भरोसा दिलाया। उन्होंने कहा भारतीय किसान यूनियन पीड़ित परिवार के साथ है। जिला अध्यक्ष सुनील प्रधान ने पूर्व खनर सतपाल मलिक के निधन पर भी शोक व्यक्त किया। उन्होंने कहा कि सतपाल मलिक ग्राम की पृष्ठभूमि से जुड़े हुए आदमी थे। किसानों के लिए सदैव चिंतित रहते थे। किसानों ने अपना एक



सच्चा नेता को दिया। उनके साथ आशु चौधरी, जय सिंह, रजनीश अहलवात, मोनू प्रधान, कीरत बालियान, जितेंद्र सिंह आदि मौजूद रहे।

प्रेमपुरी में रामगंगा का जलस्तर बढ़ा कई ग्रामों में बाढ़ का खतरा

अफजलगढ़। क्षेत्र में लगातार हो रही मूसलाधार बारिश के चलते रामगंगा नदी का जलस्तर तेजी से बढ़ रहा है। प्राप्त समाचार के अनुसार प्रेमपुरी समेत आसपास के ग्राम कटारमल, रसुलाबाद, बेरीखड़ा और जमानपुर में बाढ़ का खतरा मंडराने लगा है। ग्रामीणों में भय का माहौल है। स्थानीय लोगों के मुताबिक बारिश नहीं थमी, तो रामगंगा का पानी रिहायशी इलाकों में घुस सकता है। प्रशासन को स्थिति पर नजर रखने और राहत के इंतजाम करने की जरूरत है। ग्रामीणों ने बताया कि बीते 24 घंटे में जलस्तर



में खतरनाक वृद्धि हुई है। कई निचले इलाकों में खेतों में पानी भर गया है। कादरनाद के कुछ हिस्सों में संपर्क मार्ग भी जलभराव से प्रभावित हैं। प्रशासन की ओर से अभी तक कोई राहत टीम मौके पर नहीं पहुंची है, जिससे लोगों में नाराजगी भी देखी जा रही है।

डीएम जसजीत ने देखे बाढ़ प्रभावित क्षेत्रों के हालात राजस्व अधिकारियों को नागरिकों की जान व माल की सुरक्षा करने के निर्देश

शाह टाइम्स ब्यूरो बिजनौर। डीएम श्रीमती जसजीत कौर द्वारा भारी बरसात के दृष्टिगत जनपद के विभिन्न बाढ़ प्रभावित क्षेत्र का निरीक्षण कर राजस्व अधिकारियों को नागरिकों की जान व माल की सुरक्षा के निर्देश दिए गए। प्राप्त समाचार के अनुसार सबसे पहले जिलाधिकारी श्रीमती जसजीत कौर ने मालन नदी में बड़े हुए जलस्तर के कारण बाढ़ प्रभावित ग्राम कछियाणा एवं मुअन्नमपुर तुलसी का निरीक्षण किया। उन्होंने उप जिलाधिकारी को निर्देशित किया कि जिन लोगों द्वारा पानी के प्रवाह मार्ग में अतिक्रमण कर आवास अथवा अन्य निर्माण किया गया है, उसकी जांच कर कब्जाधारियों के विरुद्ध कार्रवाई करें और अवैध कब्जे को कब्जा मुक्त कराएं। ताकि पानी के प्रवाह में कोई रुकावट न रहे। उनके द्वारा चिड़ियापुर के करीब कोटा



वाली नदी से मिर्जापुर उर्फ पीतमपुर जाने वाले रास्ते पर ग्रामीणों द्वारा अस्थाई पुल के दोनों एगोच मार्ग क्षतिग्रस्त होने पर उन्होंने अधिशासी अभियंता पीडब्ल्यूडी को निर्देशित किया कि एगोच मार्ग कटान रोकने के लिए तत्काल वहां सैंड बैग लगाएं और कटान रोकने की समुचित व्यवस्था करें। उन्होंने उप जिलाधिकारी को निर्देशित किया कि पानी के प्रवाह को डायवर्ट करें, ताकि काटन रोका जा सके। उसके बाद उनके द्वारा बाढ़ प्रभावित ग्राम बड़िया का निरीक्षण किया गया। जहां स्थानीय ग्रामीणों ने मालन नदी पर अस्थाई पुल का निर्माण किया था। नदी में बढ़ते जल स्तर के कारण एगोच रोड के कटान की स्थिति पैदा हो गई है। उन्होंने कटान को रोकने के लिए अधिशासी अभियंता पीडब्ल्यूडी को तत्काल समुचित एवं प्रभावी व्यवस्था करने के निर्देश दिए। जिलाधिकारी श्रीमती जसजीत कौर द्वारा कोटद्वार से नगीना मार्ग पर ग्राम ढकिया बावतसराय के करीब सुखरो नदी द्वारा एगोच रोड पर हो रहे कटान को रोकने के लिए निर्देश दिए। पूर्व में अधिशासी अभियंता पीडब्ल्यूडी, नगीना द्वारा कार्य किया गया था। उन्हें निर्देशित किया गया कि एगोच रोड को कटान से सुरक्षित रखने के लिए तत्काल आवश्यक



उपाय करते हुए संचालित कार्य को पूर्ण गुणवत्ता के साथ पूर्ण करना सुनिश्चित करें। उन्होंने निरीक्षण के दौरान नदी के बीच में बिजली का टेढ़ा खंभे पाए जाने पर तत्काल उसको सीधा करने के लिए अधिशासी अभियंता विद्युत, नगीना को आवश्यक कार्रवाई करने के निर्देशित किया। जिलाधिकारी द्वारा ग्राम सारंगवाला क्षेत्र के अंतर्गत खो नदी द्वारा कृषि भूमि के किए जा रहे

अफजलगढ़ में फसलों को नुकसान

अफजलगढ़। क्षेत्र में बीते दो दिनों से लगातार हो रही मूसलाधार बारिश ने भारी दिक्कत पैदा कर दी है। तेज बारिश से जहां आम जनजीवन प्रभावित हुआ है, वहीं किसानों की खेतों में खड़ी फसलें पूरी तरह जलमग्न हो गई हैं। भारी बारिश के चलते खेतों में पानी भर गया है। जिससे धान, मक्का, मूंगफली व अन्य फसलें डूबने से खराब होने का अंदेश लाने लगा है। खेतों का हाल ऐसा है, मानो वह तालाब हो। हर तरफ पानी का सांझाव दिख रहा है। किसान लाचार होकर अपनी फसलों को नष्ट होते देख रहे हैं। लगातार बारिश से निचले इलाकों में जलभराव की स्थिति गंभीर हो गई है। ग्रामों के संपर्क मार्गों पर कीचड़ और फिसलन के कारण लोगों को आवाजाही भी बुरी तरह प्रभावित हो रही है। हालात यह हैं कि अगर बारिश जल्द नहीं थमी, तो स्थिति भयावह हो सकती है। ग्रामों का सम्पर्क आपस में कट रहा है। रामगंगा नदी में भी बाढ़ आने की संभावना है।

राष्ट्रीय हिन्दी दैनिक समाचार पत्र 'शाह टाइम्स' की शत-प्रतिशत गारंटी खबरें छुपाता नहीं, छापता है मोबाइल नम्बर:- 9927777377 samiullah.bijnor@gmail.com

ट्रम्प ने कहा, भारत अच्छा बिजनेस पार्टनर नहीं

रूस से तेल खरीदने का मतलब युद्ध मशीन को ईंधन देना

वॉशिंगटन। अमेरिकी राष्ट्रपति डोनाल्ड ट्रम्प ने कहा कि वे भारत पर 24 घंटे के भीतर और ज्यादा टैरिफ लगाएंगे। ट्रम्प ने मंगलवार को बिजनेस चैनल सीएनबीसी को दिए टेलीफोनिक इंटरव्यू में कहा कि भारत अच्छा बिजनेस पार्टनर नहीं है। ट्रम्प के मुताबिक, भारत के टैरिफ दुनिया में सबसे ज्यादा हैं और यह बात लोग खुलकर नहीं कहते हैं।

ट्रम्प का कहना है कि भारत अमेरिका से बहुत ज्यादा व्यापार करता है, लेकिन अमेरिका को भारत से उतना फायदा नहीं मिलता। इसीलिए उन्होंने भारत पर 25 प्रतिशत टैरिफ लगाने का फैसला किया है, यह 7 अगस्त 2025 से लागू हो जाएगा, लेकिन वे इस टैरिफ को अगले 24 घंटों के भीतर और बढ़ाने जा रहे हैं। उन्होंने कहा कि अमेरिका और भारत के बीच व्यापार संतुलन नहीं है और भारत, रूस के साथ व्यापार करके यूक्रेन के खिलाफ रूसी वार मशीन को ईंधन देने का काम कर रहा है। इस वजह से अमेरिका को सख्त कदम उठाने की



जरूरत है। ट्रम्प ने कहा कि भारत के टैरिफ किसी भी देश को तुलना में सबसे ज्यादा हैं। इससे पहले ट्रम्प ने सोमवार को सोशल मीडिया प्लेटफॉर्म ट्विटर सोशल पर कहा था कि भारत रूस से भारी मात्रा में तेल सिर्फ खरीद ही नहीं रहा है, बल्कि उस तेल के बड़े हिस्से को खुले बाजार में ऊंचे दामों पर बेचकर भारी मुनाफा भी कमा रहा है। इसके साथ ही ट्रम्प ने कहा भारत को इस बात की कोई परवाह नहीं है कि यूक्रेन में रूस की

अमेरिका में ट्रांसजेंडर महिलाओं को महिला खेलों के लिए नहीं मिलेगा वीजा, ट्रम्प का बड़ा फैसला

वॉशिंगटन। अमेरिका के राष्ट्रपति डोनाल्ड ट्रम्प लगातार रूप से अमेरिकी वीजा को लेकर नए और सख्त कानून लाने की प्रक्रिया तेज कर चुके हैं। जहां अब वीजा ओवरस्टे के बाद ट्रम्प प्रशासन ने खेल वीजा को लेकर भी एक नया नियम लागू करने का फैसला किया है। इसके तहत बताया गया है अब ट्रांसजेंडर महिलाओं को महिलाओं के खेलों में हिस्सा लेने के लिए वीजा नहीं मिलेगा। प्रशासन के अनुसार इस नियम का मकसद यह सुनिश्चित करना है कि महिलाओं के खेलों में केवल महिला खिलाड़ी ही भाग लें। इस नए नियम को अमेरिकी की नागरिकता और आब्रजन सेवा (यूएससीआईसी) ने जारी किया है। बता दें कि यह नया नियम अमेरिकी राष्ट्रपति ट्रम्प ने उन आठ वूमन स्पॉट्स (पुरुषों को महिलाओं के खेलों से बाहर रखें) के अनुसार बनाया गया है।

युद्ध मशीन कितने लोगों की जान ले रही है। इसी वजह से मैं भारत से अमेरिका को दिए जाने वाले शुल्क को काफी बढ़ाने जा रहा हूँ। इस मुद्दे पर ध्यान देने के लिए धन्यवाद! 2 अप्रैल को अमेरिकी राष्ट्रपति ट्रम्प ने उन देशों से आयात पर 50 प्रतिशत तक पारस्परिक कर लगाने और लगभग सभी

अन्य देशों पर 10 प्रतिशत आयात कर लगाने की घोषणा की, जिनके साथ अमेरिका का व्यापार घाटा है। उन्होंने व्यापार घाटे को राष्ट्रीय आपातकाल घोषित करने के लिए 1977 के एक कानून का हवाला दिया, जिसके जरिए उन्होंने अपने व्यापक आयात करों को उचित ठहराया।



नई दिल्ली। हैदराबाद में बैठक से पहले फिलीपींस के राष्ट्रपति फर्डिनेंड आर. मार्कोस जूनियर के साथ प्रधानमंत्री नरेंद्र मोदी।

फिलीपींस को पहलगाम हमले की निंदा के लिए मोदी ने दिया धन्यवाद

नई दिल्ली। भारत और फिलीपींस ने अपने संबंधों को सामरिक साझेदारी का दर्जा देने का निर्णय लिया है। दोनों देशों ने इस साझेदारी से अधिक से अधिक परिणाम हासिल करने के लिए एक व्यापक कार्य योजना बनाने पर भी सहमति व्यक्त की है।

प्रधानमंत्री नरेंद्र मोदी ने भारत की यात्रा पर आए फिलीपींस के राष्ट्रपति फर्डिनेंड आर. मार्कोस जूनियर के साथ द्विपक्षीय वार्ता के बाद प्रेस वक्तव्य में कहा कि दोनों देशों के बीच राजनयिक संबंधों की 75वीं वर्षगांठ के अवसर पर हो रही राष्ट्रपति की यह यात्रा विशेष महत्व रखती है। उन्होंने कहा कि हमारे राजनयिक संबंध भले ही नए हैं, लेकिन हमारी सभ्यताओं के संपर्क बहुत प्राचीन काल से

■ भारत-फिलीपींस संबंधों को सामरिक साझेदारी का दर्जा देंगे

हैं। प्रधानमंत्री ने कहा कि उन्होंने राष्ट्रपति मार्कोस के साथ आपसी सहयोग, क्षेत्रीय मुद्दों और अंतर्राष्ट्रीय परिस्थितियों पर विस्तार से बात की। उन्होंने कहा कि बातचीत के दौरान दोनों देशों ने अपने संबंधों को सामरिक भागीदारी का दर्जा देने का निर्णय लिया है। उन्होंने कहा कि यह प्रसन्नता का विषय है कि आज हमने अपने संबंधों को सामरिक साझेदारी का दर्जा देने का निर्णय लिया है। इस साझेदारी से पैदा होने वाले अवसरों को परिणामों में परिवर्तित करने के लिए एक व्यापक कार्य योजना भी बनाई गई है।

संक्षिप्त समाचार

संदीप आर्य भूटान में भारत के नए राजदूत नियुक्त
नई दिल्ली। संदीप आर्य को भूटान में भारत का अगला राजदूत नियुक्त किया गया है। विदेश मंत्रालय ने मंगलवार को एक वक्तव्य जारी कर यह जानकारी दी। आर्य भारतीय विदेश सेवा के 1994 बैच के अधिकारी हैं। वह अभी वियतनाम में भारत के राजदूत हैं। उन्हें वर्ष 2022 में वियतनाम का राजदूत नियुक्त किया गया था। आर्य को सुधारक दलवा की जगह यह जिम्मेदारी दी गई है। मंत्रालय के अनुसार आर्य के शांति ही कार्यभार ग्रहण करने की संभावना है।

अफगानिस्तान में ड्रम्स तस्करी में सात लोग गिरफ्तार
काबुल। पुलिस ने पूर्वी अफगानिस्तान के लघमान प्रांत में मादक पदार्थों की तस्करी और स्थानीय लोगों को मादक पदार्थ बेचने के जुर्म में 7 लोगों को गिरफ्तार किया है। प्रांतीय पुलिस की ओर से जारी प्रेस विज्ञापन के मुताबिक कि आरोपी तस्करी कई प्रकार के मादक पदार्थों की तस्करी और उनकी बिक्री में लिप्त थे। इनमें मैथमफेटामाइन, स्टीमुलेंट टैबलेट जैसे मादक पदार्थ शामिल हैं।

जापान के गुनमा में रिकॉर्ड-तोड़ गर्मी, पारा 41.6 डिग्री हुआ टोक्यो। जापान में इससेाकी शहर के गुनमा क्षेत्र में मंगलवार दोपहर 41.6 डिग्री सेल्सियस तापमान दर्ज किया गया जो अब तक का एक राष्ट्रीय रिकॉर्ड है। जापान की मौसम विज्ञान एजेंसी के अनुसार, आधिकारिक आंकड़ों में ये देश में अब तक का सबसे अधिक तापमान दर्ज किया गया है।

ब्राजील देगा अमेरिकी आयात शुल्क को चुनौती

ब्रासीलिया। ब्राजील विश्व व्यापार संगठन (डब्ल्यूटीओ) में नए लगाए गए अमेरिकी आयात शुल्क को औपचारिक रूप से चुनौती देने की तैयारी कर रहा है, साथ ही बातचीत के रास्ते भी खुले रखे हुए हैं। ब्राजील के अधिकारियों ने यह जानकारी दी। यह कदम अमेरिकी राष्ट्रपति डोनाल्ड ट्रम्प द्वारा बुधवार से लागू होने वाले कॉफी, बीफ और पेट्रोकेमिकल्स सहित ब्राजील के कई वस्तुओं के निर्यातों पर 50 प्रतिशत आयात शुल्क लगाने की घोषणा के बाद आया है। यह ब्राजील के अमेरिका को होने वाले लगभग 35 प्रतिशत निर्यात को प्रभावित करता है, हालांकि ऊर्जा उत्पादों और कुछ खनिजों जैसे प्रमुख निर्यातों को इससे बाहर रखा गया है। ब्राजील के विदेश व्यापार चैंबर ने कल डब्ल्यूटीओ के साथ

■ सरकार प्रभावित क्षेत्रों के साथ बातचीत भी जारी रखेगी

औपचारिक परामर्श शुरू करने के प्रस्ताव को मंजूरी दी, जो विवाद निपटान प्रक्रिया का पहला कदम है। चैंबर की मंत्रिपरिषद ने इस निर्णय को राष्ट्रपति लुईज इनासियो लुला दा सिल्वा को भेज दिया है, जो यह तय करेंगे कि व्यापार निकाय के समक्ष शिकायत 'कैसे और कब' प्रस्तुत की जाएं। उपराष्ट्रपति गेराल्डो अल्कमिन ने कहा कि उनका देश नए आयात शुल्क के प्रभाव को कम करने के लिए काम कर रहा है और रणनीतियों के समन्वय के लिए कृषि व्यवसाय प्रतिनिधियों से पहले ही मिल चुका है। सरकार प्रभावित क्षेत्रों के साथ बातचीत भी जारी रखेगी।

अमेरिका में कच्चे दूध में जीवाणु संक्रमण से 21 लोग बीमार

सैन फ्रांसिस्को। अमेरिका में फ्लोरिडा के एक फार्म से प्राप्त कच्चे दूध में जीवाणु संक्रमण से कम से कम 21 लोगों को बीमार पड़ने के बाद राज्य प्रशासन ने स्वास्थ्य चेतावनी जारी की है। अमेरिकी मीडिया ने सोमवार को बताया कि दक्षिण-पूर्वी राज्य फ्लोरिडा के इस फार्म से प्राप्त कच्चे दूध में ई-कोलाई और कैम्पिलोबैक्टर बैक्टीरिया से संक्रमित 21 लोगों की पुष्टि हुई है, जिनमें 10 साल से कम उम्र के छह बच्चे भी शामिल हैं। स्थानीय स्वास्थ्य अधिकारियों ने अपारचुरीकृत दूध नहीं पीने की चेतावनी दी है। रिपोर्ट के अनुसार बैक्टीरिया संक्रमित सात लोगों को अस्पताल में भर्ती कराया गया है, जिनमें से दो की हालत गंभीर है। फ्लोरिडा के स्वास्थ्य विभाग ने लोगों को कच्चा दूध नहीं पीने की सलाह दी है।

बांग्लादेश सरकार हसीना के घर को बनाएगी म्यूजियम

15 साल से इस घर में रहीं पूर्व पीएम, पिछले साल यहां तोड़फोड़-लूटमार हुई थी

ढाका। बांग्लादेश सरकार ने पूर्व प्रधानमंत्री शेख हसीना के पुराने आधिकारिक घर 'गणभवन' को म्यूजियम में बदलने का फैसला किया है। इसे 'जुलाई क्रांति स्मारक संग्रहालय' कहा जाएगा। शेख हसीना के पिता और बांग्लादेश के पहले राष्ट्रपति शेख मुजीबुर्रहमान ने इस घर को फिर से बनवाया था।



शेख हसीना 2010 में यहा रहने आई थी और पांच अगस्त 2024 तक रही

इससे पहले इस जगह को एस्टेट राजबाड़ी के नाम से जाना जाता था। गणभवन राजधानी ढाका के शेर-ए-बांग्ला नगर में है, जो संसद भवन के पास है। बांग्लादेश सरकार इसे देश के नेता के आधिकारिक घर के तौर पर इस्तेमाल करती थी। शेख हसीना 2010 में यहां रहने आई थीं और 5 अगस्त 2024 तक यानी 15 साल यहीं उनका घर रहा। पिछले साल उनके तख्तापलट के कुछ देर बाद ही यहां तोड़फोड़ और लूटमार शुरू हो गई थी। प्रदर्शनकारी शेख हसीना के घर पर चढ़

जा थे। भीड़ ने यहां से साड़ियां, सजावटी सामान, घड़ियां, सांफे, लगजरी हैंडबैग, टेलीविजन, मछलियां आदि यहां तक कि महिलाओं के कपड़े तक लूट लिए थे। सोशल मीडिया पर लूट की तस्वीरें वायरल हो गई थीं। बाद में अधिकारियों ने दावा किया कि लूट गयी सामान वापस कर दिया गया। बांग्लादेश की अंतरिम सरकार के

मुखिया मोहम्मद युनुस की लीडरशिप वाली अंतरिम सरकार ने गणभवन को शेख हसीना के कुशासन की निशानी बताते हुए इसे म्यूजियम बनाने की घोषणा की। यह म्यूजियम पिछले साल की हिसा में मारे गए प्रदर्शनकारियों की याद में बनाया जा रहा है। बांग्लादेश के संस्कृति मंत्रालय ने इस म्यूजियम के मैनजमेंट के लिए 200 पदों का प्रस्ताव दिया है। बांग्लादेश में बीते एक साल से लगातार शेख हसीना और उनके पिता से जुड़ी कई निशानियों पर हमला किया जा रहा है। बीते 12 महीने में शेख मुजीब की मूर्ति को तोड़ा गया और कई सार्वजनिक स्थानों पर लगी नेमप्लेट को भी हटा दिया गया। इसके अलावा स्कूल की कितारों में उनसे जुड़े कई चैप्टर को बदला गया और नोट पर लगी तस्वीरों को भी हटा दिया गया। अंतरिम सरकार ने आजादी और संस्थापक से जुड़े दिनों की 8 सरकारी छुट्टियां भी कैंसिल कर दी थीं।

ट्रम्प से गाजा युद्ध समाप्त करने को मांगी मदद

यरूशलम। इजरायल के लगभग 600 सेवानिवृत्त सुरक्षा अधिकारियों के एक समूह ने अमेरिकी राष्ट्रपति डोनाल्ड ट्रम्प को पत्र लिखकर इजरायल गाजा युद्ध तुरंत समाप्त करने की अपील की है। बीबीसी ने अपनी रिपोर्ट में अधिकारियों के हवाले से कहा कि 'हमारा पेशेवर दृष्टिकोण है कि हमारा अब इजरायल के लिए कोई रणनीतिक खतरा नहीं है।

उन्होंने पत्र में लिखा कि अधिकारों इजरायलियों के बीच आपकी विश्वसनीयता पीएम नेतन्याहू और उनकी सरकार को सही दिशा में ले जाने की आपकी क्षमता को बताती है: युद्ध समाप्त करें, बंधकों को वापस करें और पीड़ा को रोकें। रिपोर्ट में कहा गया कि शीघ्र पूर्व इजरायली अधिकारियों की यह अपील हमारा और

इजरायल के लगभग 600 सेवानिवृत्त सुरक्षा अधिकारियों के एक समूह ने लिखा पत्र

इस्लामिक जिहाद के उग्रवादियों द्वारा दो इजरायली बंधकों को वीडियो जारी किए जाने के बाद आई है। इजरायल और पश्चिमी नेताओं ने इन वीडियो की व्यापक निंदा की। उल्लेखनीय है कि सात अक्टूबर, 2023 को दक्षिणी इजरायल में हमला के हमले के बाद इजरायल ने गाजा में युद्ध छेड़ दिया। हमला के हमले में लगभग 1,200 लोग मारे गए और 251 लोगों को बंधक बनाकर गाजा ले जाया गया। हमला द्वारा संचालित स्वास्थ्य मंत्रालय ने दावा किया है कि तब से गाजा में इजरायल के सैन्य अभियानों के कारण 60,000 से ज्यादा लोग मारे गए हैं।

कोई भी टैरिफ युद्ध इतिहास नहीं बदल सकता

‘जो होना है वो होगा’, अमेरिकी धमकी पर रूस का बयान

मॉस्को। रूस से कच्चा तेल खरीदने के लिए अमेरिका द्वारा भारत पर 25 प्रतिशत टैरिफ लगा दिया गया है। अब सोमवार को अमेरिकी राष्ट्रपति डोनाल्ड ट्रम्प ने भारत पर टैरिफ की दर बढ़ाने की धमकी दी। अब इस पर रूस की सरकार का बयान भी आ गया है। रूस के विदेश मंत्रालय की प्रवक्ता मारिया जाखारोवा ने अमेरिका द्वारा रूस के सहयोगी देशों पर लगाए जा रहे टैरिफ और प्रतिबंधों की तीखी आलोचना की। रूसी विदेश मंत्रालय ने इसे नव-उपनिवेशवाद का एजेंडा करार दिया है। उन्होंने कहा कि राजनीति के चलते आर्थिक दबाव बनाने की कोशिश की जा रही है। जब मारिया जाखारोवा से पूछा गया कि अमेरिका ने वैश्विक दक्षिण के रूस के सहयोगी देशों पर टैरिफ दर बढ़ा दी है तो अमेरिका की इस नीति को आप कैसे देखते हैं? इस पर मारिया



लैटिन अमेरिका में हमारे रणनीतिक साझेदार देश ब्राजील इस नीति का प्रमुख पीड़ित है

जाखारोवा ने कहा कि दुर्भाग्य से प्रतिबंध आज के समय की हकीकत है, जिसका असर पूरी दुनिया के देशों पर पड़ा है। अमेरिका अपने घटते प्रभुत्व को स्वीकार नहीं कर पा रहा है और अब दुनिया में बहुपक्षीय अंतर्राष्ट्रीय व्यवस्था उभर रही है, लेकिन इसके बावजूद अमेरिका नव-उपनिवेशवाद एजेंडा चला रहा है। राजनीति से प्रेरित होकर

उन देशों पर आर्थिक दबाव बना रहा है, जो अंतर्राष्ट्रीय मंच पर स्वतंत्र होकर फैसले ले रहे हैं। रूसी विदेश मंत्रालय की प्रवक्ता ने कहा कि शयं कदम मुक्त व्यापार के उन सिद्धांतों का ही उल्लंघन है, जिसकी वकालत पश्चिमी देश ही करते थे। अब संरक्षणवाद को बढ़ावा दिया जा रहा है और मनमाने तरीके से टैरिफ और प्रतिबंध लगाए जा रहे हैं। लैटिन अमेरिका में हमारे रणनीतिक साझेदार देश ब्राजील इस नीति का प्रमुख पीड़ित है। अमेरिका की यह कार्रवाई दूसरे देशों के आंतरिक मामलों में दखल की कोशिश है। इन चिंताओं के अलावा वैश्विक आर्थिक विकास को भी धीमा होने, आपूर्ति श्रृंखला के बाधित होने का भी खतरा है। रूस ने कहा कि हमारा विश्वास है कि कोई भी टैरिफ युद्ध या प्रतिबंध इतिहास के प्राकृतिक घटनाक्रम को नहीं रोक सकता।

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS(शिक्षा मंत्रालय) कोर्स-DNYS, Radiology(एक्स-रे टेक.), CCH(एलोपैथिक), CAT(आयुर्वेदिक-पंचकर्म टेक.), CHD(होम्योपैथिक), ECCE(ग्री-ग्रैडसी शिक्षक हेतु), Diploma in Yoga & YTTR, CCA(कम्प्यूटर), ET (इलेक्ट्रिकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPHWS, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC...

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पचैण्डा रोड, निकट गऊशाला, मु.नगर

M.: 8505978850, 9634519104

अब खबरें आपके मोबाइल फोन पर...

www.shahtimesnews.com

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल अपफीम, चरस, डोडे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक

मुजफ्फरनगर (यू.पी.)

M-9412211108